

Festa li ser tibqa' mmarkata fl-istorja tagħna

Christopher Bartolo

Sagristan

Il-festa ta' din is-sena 2020 żgur li ser inkunu niffestegjajha u ngħixuha b'mod differenti minn snin oħra. Dan għaliex aħna ma nistgħux nagħmlu festa bħas-soltu minħabba r-restrizzjonijiet u l-prekawzjonijiet mitlubin mill-awtoritajiet tas-saħħa għall-gid tagħna u ta' dawk ta' madwarna.

Bħal kull festa oħra li tkun iċċelebrata fl-istaġun tal-festi, il-komunità Melleħija ser tiċċelebra nhar it-8 ta' Settembru l-festa titolari tal-Bambina – festa li ilha tkun iċċelebrata minn żmien il-qedem minn missirijietna u l-antenati tagħna b'ħafna ferħ iżda fil-kwiet u b'ħafna maturità. Għalhekk, hija ħaġa xierqa li anke llum, il-poplu Melleħi tal-lum għandu jkompli jiċċelebra t-twelid tal-Verġni Marija Omm Alla bir-rispett, paċenzja, responsabilità u trankwillità. B'hekk inkunu qegħdin nagħmlu festa li tagħmlilna ġieħ u b'ħafna valuri bħala komunità Nisranija.

Malli wieħed jidhol fil-knisja, wara l-artal maġġur, wieħed jista' jara kwadru b'pittura mill-isbaħ tal-pittur Ġużepi Cali. Fil-parti ta' fuq tal-kwadru naraw il-figuri ta' Sant'Anna bil-Madonna ċkejna f'idejha u San Ġwakkinn, waqt li fil-parti t'isfel tal-kwadru naraw ir-rebħa tal-Maltin fuq il-Misilmin fl-Assedju l-Kbir. Ftit 'il fuq minn dan il-kwadru – eżattament fuq iċ-ċinta tal-kor biswit l-apsidè, naraw minqax fil-ġebba bajdanija Melleħija l-kliem "It-Twelid Tiegħek Verġni Marija ferraħ id-dinja". Hekk hu! Bla ebda dubju, dan il-ferħ aħna l-Melleħin inħossuh kull sena meta niċċelebraw dan it-twelid qaddis tal-Verġni Mqaddsa.

Fil-festa tagħna, il-Knisja dejjem tat ħafna importanza l-aspett liturgiku. Għalhekk, minn xhur qabel, l-Arċipriet flimkien mal-kleru, il-Kunsill Parrokkjali u l-Kummissjoni Liturgija jiltaqgħu biex ifasslu u jipplanaw il-funzjonijiet kollha li jkunu se jsiru matul il-ġranet tal-festa fil-knisja. Xi ħaġa partikulari għall-festa tagħna hija li l-ewwel parti tal-purċissjoni tkun waħda devozzjonali. Fl-1973, il-mibki eks kappillan Mons. Ġużepi Schembri kien xtaq u gietu l-idea li malli l-purċissjoni tasal hdejn is-Santwarju tal-Madonna, il-kleru jidhol fis-Santwarju għal ftit

hin ta' talb. Wara titkompla l-purċissjoni u jingħadu t-talba tar-Rużarju u xi riflessjonijiet adatti għall-festa tagħna. Għall-grazzja t'Alla, minn dik is-sena sal-lum għadna naraw ħafna nies, fosthom ħafna familji, jiehdu sehem fil-purċissjoni wara x-xbieha tal-Verġni Mqaddsa.

It-tieni parti tal-purċissjoni tibda meta din tasal fil-pjazza tal-knisja. Fil-pjazza, l-istatwa tal-Bambina tieqaf quddiem iż-żewġ każini tal-banda għall-eżekuzzjoni taż-żewġ innijiet mill-isbaħ f'ġieħ il-Verġni Mqaddsa. Quddiem il-każin tal-Banda Imperial jindaqq l-innu miktub mis-Surmast Vincenzo Ciappara u lirika ta' Nicola Biancardi, waqt li quddiem il-każin tal-Banda La Vittoria jindaqq l-innu miktub mis-Surmast William Attard u lirika tal-Avukat Ġorg Żammit. Wara, il-purċissjoni titkompla lejn il-knisja fejn isir xi talb u kant fuq iz-zuntier qabel mal-istatwa tidhol lura fil-knisja.

Din is-sena tajjeb li niftakru f'ħutna l-emigranti li, minħabba ċ-ċirkustanzi preżenti, ma jistgħux ikunu magħna jaqsmu l-ferħ tal-festa. Xieraq ukoll li nsellmu u niftakru f'dawk kollha li huma involuti fil-festa tagħna li ta' kull sena jaħdmu bla heda sabiex ikollna festa sabiħa u kompluta minn kolloxx, fosthom l-Arċipriet u l-kleru, u dawk kollha li jgħinuni biex ikollna knisja mżejna u sabiħa. Insellem lill-Grupp Santa Marta li jgħinu fit-tindif tal-knisja, lill-Grupp tal-Qniepen, lill-abbatini, lill-fratelli u lid-diversi korijiet, liż-żewġ baned La Vittoria u Imperial u lill-Orkestra Marija Bambina. Insellem ukoll lill-Grupp tal-Armar li jieħu ħsieb l-armar u t-tiżjin kollu li jsir fil-pjazza u t-toroq tagħna u lill-Għaqda Piroteknika tal-Mellieħa li ta' kull sena jagħtuna spettaklu ta' loġħob tan-nar kemm tal-art kif ukoll tal-ajru.

Fl-aħħarnett, nixtieq ngħid grazzi lil Josef Borg u lill-kumitat kollu tal-Banda Imperial li reġa' stedinni sabiex naqşam dawn il-ftit ħsibijiet għall-festa ta' din is-sena li ser ngħixu u niffestegġjaw b'mod differenti minn snin oħra. Jalla l-Mulej u Ommna l-Verġni Marija jagħtuna l-grazzja li ma ndumux ma nerġġghu nibdew niċċelebraw u ngawdu l-festa kif aħna m'dorrijin bħas-snin l-oħra.



Ta' Peter

Bar, Restaurant &
Games Room

*Specialising in
Maltese Cuisine*

&

Fresh Fish Dishes.

Ġorġ Borg Olivier Str.
Il-Mellieħa - Malta
Tel: 21 523537

Coffee Pods,
Instant Coffee,
Instant Coffee Sticks
& Freshly Roasted Coffee

KAFE BORG - Coffee Roasters,
Tal-Balal Road, San Gwann SGN 9018 - Malta.
Tel: 2137 1626, 2137 3208
www.kafeborg.com



**We are also catering for Kid's
Parties, Events, Majjalati,
Fenkati, Buffets and more**

Wood Fire Oven

Take Away Available

11, Ġorġ Borg Olivier Street
Mellieħa

Mob: 79707755

J. Vella

**Għal
kull xogħol
ta' kisi, żebgħa
u tikkil fuq il-fil.**

200, Triq Vincenzo Ciappara,
Il-Mellieħa - Malta
Mob: 9949 5126

A.F. SKIP HIRE

Mellieha

Toni (ta' Rasu)

Mob: 9925 3837
9935 3837



Gbir ta' hadid mingħajr ħlas

MT SERVICE STATION

MELLIEHA BYPASS - MELLIEHA

Tel: 2752 5200 Email: mtservicesmalta@gmail.com



your car deserves it!

We have a wide range of batteries along with 2 years warranty. No extra charges are applied when we change your car battery.

We offer a free carwash with every purchase of 4 tyres.

We stock various brands of tyres of all sizes at competitive prices and we change and repair all types of tyres, tubeless or with tube.

We sell various types of alloy wheels.

We check and top oil, brake fluid, airfilters, power steering fluid and windscreen washer fluid.

